



नेशनल हेराल्ड केस में इडी का बड़ा एक्शन 661 करोड़ की कुर्क संपत्तियों पर कब्जे के लिए नोटिस जारी

● एजेंसी ने तीन स्थान
दिल्ली, मुंबई और
लखनऊ में नोटिस
चिपकाये

आजाद सिपाही संवाददाता
नयी दिल्ली। प्रवर्तन निदेशालय (इडी) ने शनिवार को 661 करोड़ रुपये की अचल संपत्तियों पर कब्जे को लेकर नोटिस जारी किया है। जिसे उसने कांग्रेस नियंत्रित 'एसोसिएटेड जर्नल्स लिमिटेड' (एजेएल) के खिलाफ धन शोधन मामले की जांच में कुर्क किया था। यह मामला नेशनल हेराल्ड केस के नाम से मशहूर है, जिसमें पूर्व कांग्रेस अध्यक्ष सोनिया गांधी और लोकसभा में विपक्ष के नेता राहुल गांधी को आरोपी बनाया गया है। जांच एजेंसी ने एक बयान में कहा कि उसने शुक्रवार को तीन स्थानों पर नोटिस चिपकाये हैं। ये हैं दिल्ली में आइटीओ स्थित हेराल्ड हाउस, मुंबई के बांद्रा



2023 में कुर्क की गयी थी संपत्ति

नोटिस में दिल्ली और लखनऊ परिसर खाली करने की मांग की गयी है। मुंबई की इमारत के लिए कंपनी के पास इडी को किराया हस्तांतरित करने का विकल्प है। यह कार्रवाई धन शोधन निवारण अधिनियम (पीएमएलए) की धारा 8 और नियम 5(1) के तहत की गयी है, जिसमें इडी द्वारा कुर्क की गयी और न्यायाधिकरण (पीएमएलए) द्वारा पुष्टि की गयी संपत्तियों को अपने कब्जे में लेने की प्रक्रिया के बारे में बताया गया है। इन अचल संपत्तियों को इडी ने नवंबर 2023 में कुर्क किया था।

इलाके में परिसर और लखनऊ में बिशेश्वर नाथ रोड स्थित एजेएल बिल्डिंग। एजेएल और यंग इंडियन के

खिलाफ मामला: इडी का मनी
लॉड्रिंग का मामला एसोसिएटेड
जर्नल्स लिमिटेड (एजेएल) और
उसकी होल्डिंग कंपनी यंग इंडियन

के खिलाफ है। नेशनल हेराल्ड का प्रकाशन एजेएल करती है और इसका स्वामित्व यंग इंडियन प्राइवेट लिमिटेड के पास है। बताते चलें कि कांग्रेस नेता सोनिया गांधी और राहुल गांधी यंग इंडियन के बहुसंख्यक शेयरधारक हैं, जिनमें से प्रत्येक के पास 38 प्रतिशत शेयर हैं। इडी ने आरोप लगाया है कि यंग इंडियन और एजेएल की संपत्तियों का इस्तेमाल 18 करोड़ रुपये के फर्जी दान, 38 करोड़ रुपये के फर्जी अग्रिम किराये और 29 करोड़ रुपये के फर्जी विज्ञापनों के रूप में अपराध की आगे की आय अर्जित करने के लिए किया गया। यह मामला मूल रूप से भाजपा नेता सुब्रमण्यम स्वामी द्वारा दायर किया गया था, जिसमें सोनिया और राहुल गांधी दोनों पर 'आपराधिक गबन' का आरोप लगाया गया था। यह मामला तब दर्ज किया गया, जब यंग इंडियन ने 2010 में एजेएल की 5,000 करोड़ रुपये से अधिक की सभी संपत्तियां खरीद लीं।

हेमंत ने झामुमो महाधिवेशन की तैयारी का लिया जायजा

झारखंड, बिहार, बंगाल, असम और ओड़िशा से 3000 से ज्यादा प्रतिनिधि हिस्सा लेंगे

रांची में 14 और 15 अप्रैल को हो रहा पार्टी का 13वां महाधिवेशन

आजाद सिपाही संवाददाता

रांची। झामुमो के 13वें महाधिवेशन का आयोजन राजधानी के खेलगांव में किया जायेगा। मुख्यमंत्री सह झामुमो के कार्यकारी अध्यक्ष हेमंत सोरेन खुद तैयारी की मॉनिटरिंग कर रहे हैं। मुख्यमंत्री शनिवार को आयोजन की तैयारी को देखने के लिए खेलगांव पहुंचे। उन्होंने आयोजन स्थल का जायजा लिया और आवश्यक दिशा-निर्देश दिये। दूसरे राज्यों से भी आयेंगे प्रतिनिधि: प्राप्त जानकारी के अनुसार 14-15 अप्रैल को होनेवाले दो दिवसीय महाधिवेशन में झारखंड सहित बिहार, बंगाल, असम और ओड़िशा से 3000 से ज्यादा प्रतिनिधि हिस्सा लेंगे। इन राज्यों में झामुमो के संगठनकर्ता महाधिवेशन का हिस्सा बनेंगे। पार्टी महाधिवेशन की तैयारी में जुटी है। पंचायत से जिला स्तर तक कमेटियों का गठन हो रहा है। चार से छह जिलों को छोड़ कर पार्टी ने अन्य जिलों में संगठन की नयी संरचना खड़ी की है। अधिवेशन में राजनीतिक प्रस्ताव भी पारित किये जायेंगे।



पुलिस-प्रशासन भी तैयारी में जुटा

मुख्यमंत्री हेमंत सोरेन शनिवार को खेलगांव में तैयारी का जायजा लेने पहुंचे। इस मौके पर पार्टी के पदाधिकारी समेत रांची डीसी मंजूनाथ भजंत्री समेत अन्य आलाधिकारी भी मौजूद थे। मुख्यमंत्री ने प्रतिनिधियों के खाने-पीने ठहराने समेत अन्य

बातों की जानकारी ली। उन्होंने टाना भगत स्टेडियम में कार्यक्रम की व्यवस्था को देखा। हेमंत ने अधिवेशन में हिस्सा लेने आनेवाले प्रतिनिधियों को किसी तरह की परेशानी न हो, इस पर विशेष ध्यान देने का निर्देश दिया।

वक्फ कानून का विरोध मुर्शिदाबाद में तीन की हत्या

मौड़ ने पिता-पुत्र को पीट-पीट कर मारा
अब तक 118 विधायक, इंटरनेट बंद

आजाद सिपाही संवाददाता
मुर्शिदाबाद। वक्फ कानून के विरोध में पश्चिम बंगाल के मुर्शिदाबाद में शनिवार को फिर हिंसा भड़क गयी। हिंसक भीड़ ने पीट-पीट कर पिता-पुत्र की हत्या कर दी। इनकी पहचान हरगोविंद दास और चंदन दास के रूप में हुई है। दोनों हिंदू देवी-देवताओं की मूर्तियां बनाते थे। वहीं, गोली लगने से एक अन्य घायल है। हिंसा जिले के समसेरगंज ब्लॉक के धुलियान में हुई। इसके अलावा बीते दिन की हिंसा में घायल एक व्यक्ति की शनिवार को अस्पताल में मौत हो गयी। मुर्शिदाबाद हिंसा में अब तक कुल तीन लोगों की मौत हो चुकी है। हिंसाग्रस्त इलाकों में इंटरनेट बंद कर दिया गया है। एडीजी (लॉ एंड ऑर्डर) जावेद शमीम ने कोलकाता में एक प्रेस कॉन्फ्रेंस कर बताया कि घटना का ब्योरा अभी उपलब्ध नहीं है। गोली पुलिस की ओर से नहीं चली है, बीएसएफ की ओर से हो सकती है। ये शुरुआती जानकारी है। घायल खतरे से बाहर है। अब तक 118 लोगों को गिरफ्तार किया गया है। वहीं, मुख्यमंत्री ममता बनर्जी ने



मुर्शिदाबाद में केंद्रीय बल तेनात किये जायें: हाइकोर्ट

कोलकाता (आजाद सिपाही)। कलकत्ता हाइकोर्ट की स्पेशल बेंच ने मुर्शिदाबाद के अशांत क्षेत्रों में केंद्रीय बलों की तैनाती का आदेश दिया है। विपक्षी नेता सुवेंदु अधिकारी ने कानून व्यवस्था बनाये रखने के लिए केंद्रीय बलों की तैनाती की मांग की थी। जस्टिस सोमैन सेन और जस्टिस राजा बसु चौधरी की विशेष पीठ ने उस याचिका पर सुनवाई की। केंद्रीय बलों को राज्यों के साथ समन्वय में काम करना चाहिए। कलकत्ता हाइकोर्ट की एक स्पेशल बेंच ने शनिवार को स्पष्ट किया कि यदि ऐसे आरोप सामने आते हैं तो

अदालत क्या कार्रवाई करेगी? अदालत ने यह भी कहा कि स्थिति को समझने के बाद अन्य जिलों में भी सुरक्षा बल भेजे जा सकते हैं। जस्टिस सेन ने कहा कि कानून और व्यवस्था बनाये रखना राज्य की जिम्मेदारी है। लोगों की सुरक्षा की जानी चाहिए। अब स्थिति क्या है? अदालत ने रिपोर्ट तलब की है। अदालत ने यह भी जानना चाहा कि क्या केंद्रीय बलों से मदद लेने में कोई समस्या है। हालांकि राज्य का दावा है कि स्थिति अब नियंत्रण में है। अभी केंद्रीय बलों की कोई आवश्यकता नहीं है।

प्रदर्शनकारियों से कहा कि वक्फ कानून राज्य में लागू नहीं किया जायेगा। कानून केंद्र में बनाया है, इसलिए जो जवाब आप चाहते हैं, वह केंद्र से मांगा जाना चाहिए। मेरी अपील है कि शांत रहें। सबकी जान कीमती है, राजनीति के लिए दंगे न भड़कायें। बताते चलें कि

मुर्शिदाबाद समेत चार जिलों में 11 अप्रैल को भी हिंसा हुई थी। प्रदर्शनकारियों ने वाहनों में आग लगा दी थी और पुलिस पर पथराव किया था। सुइटी थाना क्षेत्र के साजूर क्रॉसिंग में पुलिस पर क्रूड बम भी फेंके गये थे। इस दौरान 10 पुलिसकर्मी घायल हुए थे।

राष्ट्रपति को तीन महीने में विधेयकों पर फैसला करना चाहिए : सुप्रीम कोर्ट

सुप्रीम कोर्ट ने पहली बार टिप्पणी में दी सलाह

आजाद सिपाही संवाददाता
नयी दिल्ली। सुप्रीम कोर्ट ने पहली बार अपनी एक टिप्पणी में सलाह दी है कि राष्ट्रपति को तीन महीने के भीतर राज्यपालों द्वारा भेजे गये लॉबित विधेयकों पर फैसला ले लेना चाहिए। सुप्रीम कोर्ट ने तमिलनाडु सरकार की याचिका पर दिये गये अपने फैसले में यह टिप्पणी की। सुप्रीम कोर्ट ने तमिलनाडु के राज्यपाल आरएन रवि के पास लॉबित 10 विधेयकों की पारित करने का आदेश दिया। ये विधेयक राज्यपाल ने राष्ट्रपति



के पास विचारार्थ भेजने के चलते लॉबित किये हुए थे। सुप्रीम कोर्ट ने 8 अप्रैल को यह फैसला दिया था और फैसले की कॉपी बीती रात सुप्रीम कोर्ट की वेबसाइट पर अपलोड हुई है। सुप्रीम कोर्ट की टिप्पणी : अपने फैसले में सुप्रीम कोर्ट ने सुझाव देते

हुए राष्ट्रपति के पास विधेयकों को लॉबित रखने की समय-सीमा भी तय करने की बात कही है। सुप्रीम कोर्ट की जस्टिस जेबी पारदीवाला और जस्टिस आर महादेवन की अध्यक्षता वाली पीठ ने 8 अप्रैल को दिये अपने फैसले में कहा कि 'हम गुह मंत्रालय द्वारा निर्धारित समय-सीमा को अपनाने जाने को उचित समझते हैं और ये सलाह देते हैं कि राष्ट्रपति को राज्यपाल द्वारा उनके विचारार्थ आरक्षित विधेयकों पर तीन महीने के भीतर फैसला लेना जरूरी है।' पीठ ने कहा कि इस समय-सीमा से ज्यादा की देरी होने पर उचित कारण देने होंगे और इस बारे में संबंधित राज्य को सूचित करना होगा। राज्यों को

दूसरे राउंड में विधेयक को राष्ट्रपति के पास भेजना अवैध

पीठ ने अपने फैसले में राज्यपाल द्वारा विधेयक को दूसरे राउंड में भी राष्ट्रपति के पास विचारार्थ भेजने को अवैध बताया। गौरतलब है कि संविधान का अनुच्छेद 200 राज्यपाल को अनुच्छेद 200 राज्यपाल को शक्ति देता है कि वे उनके पास मंजूरी के लिए आने वाले विधेयक को लेकर असहमति जता सकते हैं या फिर इसे

राष्ट्रपति के विचार करने के लिए भेज सकते हैं। पीठ ने फैसले में कहा कि 'अनुच्छेद 200 में विधेयक को मंजूरी देने की कोई समय-सीमा तय नहीं है, लेकिन इसका मतलब ये भी नहीं है कि राज्यपाल विधेयक को लंबे समय तक रोकें रखें और राज्य की कानून बनाने वाली व्यवस्था में अवरोधक बन जायें।'

भी सहयोगात्मक होना चाहिए और विधेयक को लेकर उठाये जा रहे सवालों के उत्तर देकर सहयोग

करना चाहिए और केंद्र सरकार द्वारा दिये गये सुझावों पर तेजी से विचार करना चाहिए।

!! श्री गणेशाय नमः !!

झारखंड में मेला

अब तक का सबसे बड़ा

80 से ज्यादा स्टॉल, खाने पीने और मनोरंजन का उत्तम प्रबंध

डिजनी लैण्ड मेला

Venue : Shahid Maidan, Dhurva, Ranchi

Timing : 04:00 PM To 10:00 PM

Book Now .: 7004494715

Organiser : Krishna Kumar Shaw

कमल किशोर भगत की पत्नी नीरू शांति भगत ने थामा झामुमो का दामन

आजाद सिपाही संवाददाता
रांची। पूर्व विधायक स्वर्गीय कमल किशोर भगत की पत्नी नीरू शांति भगत ने शनिवार को झामुमो (जेएमएम) का दामन थाम लिया। हरमू, रांची स्थित झामुमो के कार्यालय में पार्टी महासचिव विनोद पांडेय ने उनका स्वागत करते औपचारिक तौर पर सदस्यता ग्रहण करायी। कहा कि एक मजबूत झारखंड आंदोलनकारी, पूर्व विधायक दिवंगत कमल किशोर भगत की धर्म पत्नी नीरू शांति भगत का दल में स्वागत है। नीरू शांति भगत ने भी सार्वजनिक जीवन काफी उतार-चढ़ाव देखा है। अब वे झारखंड में सबसे बड़े झारखंड मुक्ति मोर्चा परिवार की सदस्य हैं। हम सभी को साथ मिलकर राज्य को आगे ले जाना है।



नीरू ने पार्टी के टॉप लीडर और सीएम हेमंत सोरेन की सराहना करते कहा कि वे राज्य की बेहतरी के लिए अच्छा प्रयास कर रहे हैं। गौरतलब है कि नीरू आजसू पार्टी के टिकट पर 2024

में विधानसभा चुनाव लड़ चुकी हैं। इस चुनाव में उन्हें कांग्रेस के रामेश्वर उरांव ने पराजित कर दिया था। वे पूर्व विधायक स्व कमल किशोर भगत की पत्नी हैं। इधर वे लंबे समय से झामुमो के

प्रमुख नेताओं के संपर्क में दिख रही थीं। 14 जनवरी 2025 को उन्होंने आजसू पार्टी से इस्तीफा भी दे दिया था। इसके बाद से माना भी जा रहा था कि वे आजसू पार्टी छोड़कर झामुमो में जाने वाली हैं।

एंबुलेंस सेवा ठप, शिक्षा व्यवस्था भाड़े पर : बाबूलाल मरांडी

आजाद सिपाही संवाददाता
रांची। भाजपा के प्रदेश अध्यक्ष और नेता प्रतिपक्ष बाबूलाल मरांडी ने राज्य सरकार पर निशाना साधा है। मरांडी ने शनिवार को सोशल मीडिया एक्स पर लिखा है कि झारखंड में 108 एंबुलेंस सेवा पूरी तरह चरमरा चुकी है। मरांडी के अनुसार, बोकारो और गिरिडीह में समय पर वेतन न मिलने के कारण एंबुलेंस कर्मी अनिश्चितकालीन हड़ताल पर चले गये हैं, जिससे दोनों जिलों की स्वास्थ्य व्यवस्था बुरी तरह प्रभावित हुई है। मरीज निजी एंबुलेंस चालकों को मनमानी फीस देने या निजी वाहनों से अस्पताल पहुंचने को मजबूर हैं। विभागीय मंत्री ने पुराने एमओयू को रद्द कर एंबुलेंस संचालन की जिम्मेदारी अपने करीबी सम्मान फाउंडेशन को सौंप दी है। उन्होंने कहा कि मुख्यमंत्री हेमंत सोरेन मामले का संज्ञान लेकर तत्काल एंबुलेंस कर्मियों का वेतन भुगतान सुनिश्चित कर लापरवाह एजेंसी पर सख्त कार्रवाई करें, ताकि मरीजों को असुविधा का सामना न करना पड़े।



विद्यालयों में किराये के शिक्षक से काम चल रहा

बाबूलाल मरांडी ने कहा है कि हेमंत सरकार ने झारखंड की पूरी शिक्षा व्यवस्था को ही 'भाड़े' पर लगा दिया है। स्थायी शिक्षकों के हजारों रिक्त पद खत्म कर अब विद्यालयों में किराये के शिक्षक से काम चलाया जा रहा है। उन्होंने कहा कि हेमंत सरकार ने

झारखंड की शिक्षा व्यवस्था को गर्त में धकेलने और छात्रों के भविष्य के साथ क्रूर मजाक करने का पाप कर रही है। छत्तीसगढ़ शराब घोटाले के आरोपियों ने हेमंत सोरेन और झामुमो-कांग्रेस विधायकों के रायपुर दौरे का पूरा प्रबंध किया था।

छत्तीसगढ़ के शराब सिंडिकेट को झारखंड में कारोबार का जिम्मा सौंपा : बाबूलाल मरांडी ने कहा कि हेमंत सोरेन ने छत्तीसगढ़ के शराब सिंडिकेट को झारखंड में कारोबार का जिम्मा सौंपा, जिसका नतीजा 450 करोड़ रुपये के

घोटाले के रूप में सामने आ चुका है। हेमंत ने सत्ता का दुरुपयोग कर अपने भ्रष्ट अधिकारियों को बचाने की पूरी कोशिश की लेकिन अब सीबीआइ जल्द ही झारखंड के राजस्व को नुकसान पहुंचाने वालों का चेहरा बेनकाब करेगी।

आजसू पार्टी सभी जिलों में मनायेगी अंबेडकर जयंती

बाबा साहब के विचारों की प्रासंगिकता विषय पर संगोष्ठी होगी

आजाद सिपाही संवाददाता
रांची। आजसू पार्टी 14 अप्रैल को भारत रत्न डॉ भीमराव अंबेडकर की जयंती के अवसर पर विशेष कार्यक्रम का आयोजन करेगी। पार्टी के मुख्य प्रवक्ता डॉ देवशरण भगत ने शनिवार को बताया कि डॉ अंबेडकर भारतीय संविधान के निर्माता, महान समाज सुधारक, समानता, स्वतंत्रता और बंधुता के पक्षधर थे। उनका जीवन हम सभी के लिए अब भी प्रेरणा देता है कि समाज में हर व्यक्ति को समान



अधिकार मिले और कोई भी भेदभाव किसी से न हो। उन्होंने बताया कि कार्यक्रम में पार्टी की ओर से सामाजिक न्याय और सौवैधानिक अधिकारों

पर विचार विमर्श किया जायेगा और आधुनिक भारत में बाबा साहब के विचारों की प्रासंगिकता विषय पर संगोष्ठी होगी। इसमें जिले के पदाधिकारी, प्रखंड के पदाधिकारी, पंचायत के पदाधिकारी और ग्राम प्रभारी शामिल होंगे। वहीं पार्टी की ओर से आजसू के सभी कार्यकर्ताओं से कार्यक्रम में शामिल होकर बाबा साहब को श्रद्धांजलि अर्पित करने और उनके विचारों को जन-जन तक पहुंचाने में भागीदार बनने को कहा गया है।

राज्य में सरकार बनाने के लिए गांव की ओर जायें भाजपा कार्यकर्ता : रघुवर दास

खिजरी विधानसभा के सक्रिय कार्यकर्ता सम्मेलन में शामिल हुए पूर्व सीएम

आजाद सिपाही संवाददाता
रांची। पूर्व सीएम और ओडिशा के निवर्तमान राज्यपाल रघुवर दास शनिवार को खिजरी विधानसभा के सक्रिय कार्यकर्ता सम्मेलन में शामिल हुए। मौके पर कहा कि भारतीय जनता पार्टी एक विचारधारा की पार्टी है न कि परिवार की। दुनिया की सबसे बड़ी पार्टी भाजपा कोई परिवारिक पार्टी नहीं है। यह एक विचारधारा की



पार्टी है। हमारा सिद्धांत सांस्कृतिक राष्ट्रवाद और अंत्योदय है। भाजपा को पार्टी का कार्यकर्ता ही मजबूती प्रदान करता है। रघुवर ने कहा कि बिना हार और जीत की चिंता किये जनता को जोड़ने का काम

कार्यकर्ता करता है। आज हम सभी कार्यकर्ताओं की जिम्मेदारी है कि हम राज्य सरकार की कमियों को जनता तक ले जायें। उन्हें समझाएं और बतायें कि किस तरह से राज्य सरकार हमारे अधिकारों

कांग्रेस के कनेक्ट सेंटर के प्रदेश प्रभारी बने सुनीत शर्मा

आजाद सिपाही संवाददाता
रांची। झारखंड के प्रदेश कांग्रेस अध्यक्ष केशव महतो कमलेश ने सुनीत शर्मा को राज्य स्तरीय कनेक्ट सेंटर (साथी केंद्र) का प्रभारी नियुक्त किया है। पार्टी की प्रदेश प्रवक्ता सोनाल शांति ने शनिवार को बताया कि राज्य के कार्यकर्ताओं से सीधा संवाद स्थापित करने और राष्ट्रीय नेतृत्व तक संगठन की जानकारी को पहुंचाने के लिए कनेक्ट केंद्र की स्थापना झारखंड में केंद्रीय नेतृत्व ने की है। उन्होंने बताया कि कनेक्ट सेंटर के सफल संचालन के लिए राज्य के प्रभारी की ओर से सेंटर का संचालन करने वाले राष्ट्रीय पदाधिकारी को सहयोग



किया जायेगा। कनेक्ट सेंटर से जहां एक ओर कार्यकर्ता सीधा केंद्रीय नेतृत्व से जुड़ेंगे, वहीं केंद्रीय नेतृत्व भी जमीनी स्तर के कार्यकर्ताओं से जरूरी सूचनाओं और जानकारी प्राप्त कर उसी अनुसार कार्यक्रम तय कर कार्यक्रमों का क्रियान्वयन करेगा। उन्होंने कहा कि कनेक्ट सेंटर के जरिए कार्यकर्ता सीधे संगठन को लेकर अपनी बातों को रख सकेंगे और अपनी भावनाओं से नेतृत्व को अवगत करा सकेंगे।

का हनन कर रही है। राज्य में भाजपा की सरकार बनानी है तो कार्यकर्ताओं को गांवों तक जाना होगा। आज राज्य की जनता के बीच कानून व्यवस्था, बेरोजगारी, भ्रष्टाचार को लेकर त्राहिमाम है। राज्य के हर ब्लॉक के सीओ से लेकर सीएमओ तक सभी अधिकारी आकंट भ्रष्टाचार में डूबे हुए हैं। ब्लॉक और थाना के अधिकारी सीना टोक कर कहते हैं कि देकर आये हैं तो लेंगे ही। मतलब राज्य में ट्रांसफर-पोस्टिंग उद्योग बन गया है। राज्य सरकार की तुष्टिकरण नीति के कारण आज सनातन धर्म को मानने

वाली जनता अपना पर्व त्योहार भी खुल कर नहीं मना सकती है। चाहे रामनवमी हो, सरहुल हो या कोई और पर्व हो, उसमें एक विशेष समुदाय के द्वारा व्यवधान उत्पन्न किया जाता है। रघुवर ने पार्टी कार्यकर्ताओं में जोश भरते कहा कि वे भाजपा गांव-गांव में जाकर जन जागरूकता अभियान चलायें। लोगों को सरकार की कमियों के बारे में बतायें। अगली सरकार भाजपा की बनाने को कार्यकर्ताओं को गांव की ओर जाना ही होगा। मौके पर पूर्व विधायक राम कुमार पाहन सहित अन्य भी उपस्थित थे।

राज्यपाल ने बाबा बैद्यनाथ मंदिर में की पूजा-अर्चना



कुमार एवं संबंधित अधिकारी, पदाधिकारी एवं अन्य भी दंडाधिकारी और पुलिस उपस्थित थे।

आजाद सिपाही संवाददाता
रांची। राज्यपाल संतोष गंगवार शनिवार को देवघर पहुंचे। इसके पश्चात राज्यपाल ने बाबा बैद्यनाथ की पूजा-अर्चना कर बाबा का आशीर्वाद लिया। इससे पूर्व तीर्थ पुरोहितों द्वारा मंत्रोच्चार के साथ उन्हें संकल्प कराया गया। इसके पश्चात राज्यपाल द्वारा द्वादश ज्योतिर्लिंग का जलाभिषेक कर पूजा-अर्चना की गयी। इसके अलावा पूजा अर्चना के बाद मौके पर उपस्थित देवघर डीसी विशाल सागर ने संतोष गंगवार को भेंट स्वरूप स्मृति चिह्न और बाबा बैद्यनाथ का प्रसाद प्रदान किया। इस मौके पर पुलिस अधीक्षक अजीत पीटर डुंगडुंग, अनुमंडल पदाधिकारी सह बाबा मंदिर प्रभारी रवि

जिलों की रिपोर्ट को विभाग ने लिया गंभीरता से

मंत्री ने कहा कि राज्य में बन कर तैयार 20 कोल्ड स्टोरेज का संचालन अगले छह माह में शुरू करने की समय सीमा निर्धारित की गयी है। मंत्री ने साफ शब्दों में कहा है कि कोल्ड स्टोरेज के संचालन में आ रही तमाम तरह की अड़चनों का समाधान अधिकारी जल्द से जल्द करें। राज्य के कई जिलों में तालाब जीर्णोद्धार में पिछड़ने वाले जिलों की रिपोर्ट को विभाग ने गंभीरता से लिया है। उन्होंने कहा कि लापरवाही बरतने वाले संबंधित अधिकारियों से इस बाबत जवाब तलब भी किया जायेगा। समीक्षा बैठक के दौरान वन डिस्ट्रिक्ट वन प्रोडक्ट को लेकर भी विभागीय अधिकारियों से फ्रीडबैक लिया गया। समीक्षा बैठक में विशेष सचिव गोपालजी तिवारी और सभी निदेशालय के निदेशक सहित विभागीय अधिकारी मौजूद थे।

चंदनक्यारी में पकड़ा गया संदिग्ध बांग्लादेशी नागरिक, अमर बाउरी ने पोस्ट कर दी जानकारी

आजाद सिपाही संवाददाता
रांची। भाजपा झारखंड में कथित बांग्लादेशी घुसपैट के मुद्दे को लेकर काफी मुश्कूर रही है। इसी बीच अमर बाउरी ने सोशल मीडिया पर एक पोस्ट किया है और बताया है कि चंदनक्यारी में ग्रामीणों ने एक संदिग्ध बांग्लादेशी नागरिक को पकड़ा है और उसे पुलिस के हवाले कर दिया है। उस शख्स ने डॉक्टर से इलाज के दौरान खुद को ढाका बांग्लादेश का निवासी बताया है। उन्होंने सोशल मीडिया पर पोस्ट कर बताया है कि यह वही भयावह स्थिति है, जिसका अंदेशा था- अब वह हकीकत बन रही है।



खतरा लगातार बढ़ रहा है। सतर्क रहना अब जरूरी है। चंदनक्यारी में ग्रामीणों ने एक संदिग्ध बांग्लादेशी नागरिक को पकड़ा और पुलिस के हवाले किया। बताया जा रहा है कि रात में कई

राशिफल	
डॉ एनके बेरा 9431114351	
मेघ	रेजी-रोकवार में लकड़ी काटाकर रेंगा, गाड़ीचरो में व्यापक मजबूत का निराकरण होगा।
वृष	कारोबार में उन्नति होने की संभावना, नवीन कार्य की योजना सफल होगी।
मिथुन	कहीं से दूध का प्रदूषण होगा, अधिक धन हड़बूट होगा, किने से हस्तगत मिलेगी व किसी विशेष इच्छा पूरी होगी।
कर्क	दुनु प्रकार केचर लगी होगी,धन पर विनिर्माण ऐसे अवस्था में लेने की चेता आ सकती है।
सिंह	राजकीय कार्य में सफलता मिलेगी, पद-भरित की प्राप्ति होगी, राजा में धन लाभ का योग बन रहा है।
कन्या	प्रवास व उत्साह से सभी कार्य पूरे होंगे, नेहवानों का आगमन होगा व आप उनकी आक्रान्ता में दखल रहेगे।
तुला	हमपाति सम्बन्धी मामलों का निपटारा आपके धन में होगा,कहीं से दूध समाचार मिलेगा।
वृश्चिक	नये-नये लोगों से सम्पर्क होगा, दया, चोरी व बाज-उत्तमान में बदोस्ती होगी, गोपिज-व्यवसाय में लाभ रहेगी।
धनु	आमदनी के स्रोत बढ़ेंगे,नौकर-चाकर, वाहन व नौतिक ऐक्टिव के साथसे नें वृद्धि होगी।
मकर	अच्छासत धन लाभ होने की संभावना, आलायुक्त कार्य में सफलता मिलेगी।
कुंभ	सरकारी नौकरी करने वालों के पद-भरित की प्राप्ति होगी,गृह-निर्माण का सुख।
मीन	लम्बित कार्य निपटाने में व्यस्तता रहेगी, नौकरी में उपेक्षा के अवसर भी मिल सकता है।

भाजपा को सम्मान अभियान चलाने का अधिकार नहीं : राजद

रांची (आजाद सिपाही)। प्रदेश राजद ने कहा है कि भाजपा नेता बाबूलाल मरांडी के अंबेडकर सम्मान अभियान चलाने की बात महज दकोसलाबाजी है। राजद के प्रदेश महासचिव कैलाश यादव ने शनिवार को कहा कि भाजपा ने कभी दलित समाज का सम्मान नहीं किया, क्योंकि गृहमंत्री अमित शाह ने सदन में बाबा साहब अंबेडकर का अपमान किया था। यादव ने कहा कि भाजपा अपना जनाधार तेजी से खो रही है। बेरोजगारी, महंगाई, महिला सुरक्षा और वक्त बर्बाद में संशोधन कर कानून बनाने के खिलाफ लोगों ने विरोध किया था। उल्लेखनीय है कि इस दिपणी के बाद विपक्षी दल और सामाजिक संगठनों ने गृहमंत्री अमित शाह के इस्तीफे की मांग को लेकर देश में विरोध-प्रदर्शन किया था और भारत बंद बुलाया था।

